

विदर्भ पाटबंधारे विकास महामंडळ, नागपूर व
महाराष्ट्र कृष्णा खोरे विकास महामंडळ, पुणे
अंतर्गत सिंचन व्यवस्थापन मंडळे निर्माण
करण्याबाबत.

**महाराष्ट्र शासन
जलसंपदा विभाग**

शासन निर्णय क्रमांक: आढावा-२०१६/प्र.क्र.२३७/२०१६/सि.व्य.(म.),
हुतात्मा राजगुरु चौक, मादाम कामा मार्ग,
मंत्रालय, मुंबई -४०० ०३२.
तारीख: १० जून, २०१६.

वाचा:-

- १) शासन निर्णय, वित्त विभाग, क्र. ईआरडब्ल्यू-१०८३/सीआर-६११/८३/एडीएम-९,
दि. ८/३/१९८४.
- २) शासन निर्णय, वित्त विभाग, क्र. १०९२/सीआर/८०६/व्यय-६, दिनांक १५/१०/१९९२.
- ३) शासन निर्णय, पाटबंधारे विभाग, क्र. एमआयएस-१०९०/६५/९०/ आ.(क्षेप्र), दि. १/७/१९९१.
- ४) शासन निर्णय, जलसंपदा विभाग, क्र. आढावा-१००२/३३५/२००२/आ.(प्रशि.),
दि. ६/२/२००३.

प्रस्तावना:-

विदर्भातील नागपूर व अमरावती प्रदेशांतर्गत निर्मित सिंचन क्षमतेचा पूर्ण वापर होण्याच्या दृष्टीने सिंचन व्यवस्थापनाची स्वतंत्र व सक्षम यंत्रणा निर्माण करण्याची आवश्यकता विचारात घेऊन, विदर्भ पाटबंधारे विकास महामंडळ, नागपूर व महाराष्ट्र कृष्णा खोरे विकास महामंडळ, पुणे या महामंडळांतर्गतच्या कार्यालयांची फेररचना करण्याची बाब शासनाच्या विचाराधीन होती. त्यानुसार, जलसंपदा विभागाकडील उपलब्ध आस्थापनेतून फिरवाफिरवीने विदर्भ पाटबंधारे विकास महामंडळ, नागपूर, अंतर्गत २ सिंचन व्यवस्थापन मंडळे निर्माण करण्यासाठी कृष्णा खोऱ्यातील २ मंडळ कार्यालये (खुद्द) स्थलांतरीत करून विदर्भ पाटबंधारे विकास महामंडळ, नागपूर अंतर्गत मंडळ कार्यालयांच्या निर्मितीसह कार्यान्वित करण्याचे, तसेच मुख्य अभियंता (विप्र), जलसंपदा विभाग, पुणे अंतर्गतचे कुकडी प्रकल्प मंडळ, पुणे व मुख्य अभियंता (स्थापत्य), जलविद्युत प्रकल्प, पुणे अंतर्गतचे कोयना बांधकाम मंडळ, सातारा या बांधकाम कार्यप्रकारातील दोन मंडळ कार्यालयांचे सिंचन व्यवस्थापन कार्यप्रकारात रुपांतरीत करून, मंडळांतर्गत कार्यरत असलेल्या काही विभाग/ उप विभाग यांच्या नियंत्रणात, मुख्यालय ठिकाणात, कार्यप्रकारात व कार्यालयाच्या नावात बदल करण्याची बाब तसेच काही विभाग / उपविभाग बंद करण्याची बाब शासनाच्या विचाराधीन होती. यानुसार मंडळ/ विभाग/उपविभाग व शाखा कार्यालयांच्या फेररचनेच्या अनुषंगाने शासन पुढीलप्रमाणे निर्णय घेत आहे.

शासन निर्णय :-

१. विदर्भातील नागपूर व अमरावती प्रदेशांतर्गत निर्मित सिंचन क्षमतेचा पूर्ण वापर होण्याच्या दृष्टीने विदर्भ पाटबंधारे विकास महामंडळ, नागपूर अंतर्गत सिंचन व्यवस्थापनासाठी स्वतंत्र सिंचन आस्थापना निर्माण करण्यास, तसेच महाराष्ट्र कृष्णा खोरे विकास महामंडळ, पुणे अंतर्गत सिंचन व्यवस्थापनामध्ये सुसूत्रता आणण्यासाठी नव्याने २ सिंचन व्यवस्थापन मंडळे

कार्यान्वित करण्यास तसेच मंडळ/ विभाग कार्यालयांच्या मूळ नावात व कार्यप्रकारात होणाऱ्या बदलास पुढील प्रमाणे मान्यता प्रदान करण्यात येत आहे.

अ) नागपूर व अमरावती प्रदेशांतर्गत सध्या कार्यरत तसेच नव्याने निर्मित सिंचन मंडळे अनुक्रमे मुख्य अभियंता (ज.सं.), नागपूर व मुख्य अभियंता (ज.सं.), अमरावती यांच्या प्रशासकीय नियंत्रणाखाली राहतील.

ब) मुख्य अभियंता (विप्र), पुणे अंतर्गतचे अधीक्षक अभियंता व प्रशासक, लाभक्षेत्र विकास प्राधिकरण, पुणे हे मंडळ कार्यालय भंडारा मुख्यालयी स्थलांतरीत करून, भंडारा सिंचन मंडळ, भंडारा या नावाने कार्यान्वित करण्यात येत आहे.

ब.१ यानुषंगाने अधीक्षक अभियंता व प्रशासक, लाभक्षेत्र विकास प्राधिकरण, पुणे या खुद्द मंडळ कार्यालयातील वर्ग-१ व २ ची तांत्रिक आस्थापना ही नव्याने कार्यान्वित होणाऱ्या भंडारा सिंचन मंडळ, भंडारा या मंडळाकडे स्थलांतरीत करण्यात येत आहे.

ब.२ लाभक्षेत्र विकास प्राधिकरण, पुणे या मंडळ कार्यालयाच्या नियंत्रणाखाली सध्या कार्यरत असलेल्या विभागाची प्रशासकीय फेररचना पुढील प्रमाणे करण्यात येत आहे.

१) कुकडी पाटबंधारे विभाग, नारायणगांव व कुकडी पाटबंधारे विभाग क्र.२, श्रीगोंदा ही दोन विभागीय कार्यालये अंतर्गतच्या सर्व उप विभाग व शाखा कार्यालये कार्यभार व मंजूर आस्थापनेसह नव्याने कार्यान्वित होणाऱ्या कुकडी सिंचन मंडळ, पुणे यांच्या नियंत्रणाखाली वर्ग करण्यात येत आहे.

२) धोम पाटबंधारे विभाग, सातारा त्या अंतर्गत उपविभाग व शाखा कार्यालयांसह व सध्याच्या कार्यभारासह नव्याने कार्यान्वित होणाऱ्या सातारा सिंचन मंडळ, सातारा यांच्या नियंत्रणाखाली संलग्न करण्यात येत आहे.

३) कण्हेर विकास विभाग, सातारा त्या अंतर्गतची उपविभाग कार्यालये कार्यभार व मंजूर आस्थापनेसह सातारा पाटबंधारे प्रकल्प मंडळ, सातारा यांच्या नियंत्रणाखाली संलग्न करण्यात येत आहे.

४) कुकडी प्रकल्प भूविकास विभाग क्र.१, अहमदनगर अंतर्गतच्या ६ उप विभागांसह बंद करण्यात येत आहे.

२. मुख्य अभियंता (विप्र), पुणे अंतर्गतचे अधीक्षक अभियंता, कृष्णा कोयना उपसा सिंचन मंडळ, सांगली हे बांधकाम कार्यप्रकारातील मंडळ कार्यालय (खुद्द) सिंचन व्यवस्थापन कार्यप्रकारात रुपांतरीत करून स्थलांतरणाने यवतमाळ मुख्यालयी यवतमाळ सिंचन मंडळ, यवतमाळ या नावाने कार्यान्वित करण्यात येत आहे.

२.१ कृष्णा कोयना उपसा सिंचन मंडळ, सांगली या स्थलांतरीत मंडळ कार्यालयाच्या नियंत्रणाखाली कार्यरत असलेली संपूर्ण क्षेत्रीय आस्थापना त्यांच्याकडील सर्व कार्यभारासह सांगली पाटबंधारे मंडळ, सांगली यांच्या नियंत्रणाखाली कार्यान्वित करण्यात येत आहे.

- २.२ यानुषंगाने कृष्णा कोयना उपसा सिंचन मंडळ कार्यालयातील (खुद्द) वर्ग-१ व २ ची तांत्रिक आस्थापना यवतमाळ सिंचन मंडळ, यवतमाळ या मंडळाकडे स्थलांतरीत करण्यात येत आहे.
३. मुख्य अभियंता, (जसं) अंतर्गत सध्या कार्यरत उर्ध्व वर्धा प्रकल्प मंडळ, अमरावती हे मंडळ कार्यालय पूर्णतः सिंचन व्यवस्थापन कामासाठी उर्ध्व वर्धा सिंचन मंडळ, अमरावती या नावाने कार्यान्वित करण्यात येत आहे.
- ३.१ उर्ध्व वर्धा प्रकल्प मंडळ, अमरावती अंतर्गत बांधकाम कार्यप्रकारातील सध्या कार्यरत २ विभाग व १४ उपविभाग व १ संकल्पचित्र विभाग यांचे नियंत्रण मुख्य अभियंता (वि.प्र.), अमरावती अंतर्गत अन्य बांधकाम मंडळाकडे वर्ग करण्याचे आदेश विदर्भ पाटबंधारे विकास महामंडळ, नागपूर यांनी त्यांचे स्तरावर स्वतंत्रपणे निर्गमित करावेत.
४. मुख्य अभियंता (विप्र), अमरावती अंतर्गत अकोला पाटबंधारे मंडळ, अकोला हे मंडळ कार्यालय पूर्णतः सिंचन व्यवस्थापन कामासाठी अकोला सिंचन मंडळ, अकोला या नावाने कार्यान्वित करण्यात येत आहे.
- ४.१ अकोला पाटबंधारे मंडळ, अकोला अंतर्गत बांधकाम कार्यप्रकारातील १ विभाग व ५ उपविभाग, तर सर्वेक्षण आणि संकल्पचित्र कार्यप्रकारातील प्रत्येकी एक उपविभाग यांचे नियंत्रण मुख्य अभियंता (वि.प्र.), अमरावती अंतर्गत अन्य बांधकाम मंडळाकडे वर्ग करण्याबाबत विदर्भ पाटबंधारे विकास महामंडळ, नागपूर यांनी त्यांचे स्तरावर स्वतंत्र आदेश निर्गमित करावेत.
५. मुख्य अभियंता (विप्र), पुणे अंतर्गतचे अधीक्षक अभियंता, कुकडी प्रकल्प मंडळ, पुणे हे बांधकाम कार्यप्रकारातील मंडळ कार्यालय सिंचन व्यवस्थापन कामासाठी रुपांतरीत करून, पुणे मुख्यालयाची कुकडी सिंचन मंडळ, पुणे या नावाने कार्यान्वित करण्यात येत आहे. यानुषंगाने,
- ५.१ कुकडी प्रकल्प मंडळ, पुणे या मंडळ कार्यालयाच्या नियंत्रणाखाली कार्यरत असलेले पिंपळगांव जोगे धरण विभाग, नारायणगांव हा बांधकाम विभाग बंद करण्यात येत आहे. त्यांच्या अंतर्गतची क्षेत्रीय आस्थापना डिंबे धरण विभाग, मंचर या विभागास संलग्न करण्यात येत आहेत.
- ५.२ सिना माढा प्रकल्प विभाग, भिमानगर हे विभागीय कार्यालय बंद करून, त्यांचेकडील उपविभाग लाभक्षेत्र विकास प्राधिकरण, सोलापूर (कडा) अंतर्गतच्या उजनी धरण व्यवस्थापन विभागास संलग्न करण्यात येत आहेत.
- ५.३ डिंबे धरण विभाग, मंचर, कुकडी वितरण बांधकाम विभाग, कोळवडी व प्रकल्प संकल्पचित्र कालवे विभाग क्र.२, कोथरुड-पुणे हे तीन विभाग त्यांच्या उप विभागांसह तसेच मुळ कार्यभारासह नव्याने रुपांतरीत होणा-या कुकडी सिंचन मंडळ, पुणे या मंडळास संलग्न करण्यात येत आहेत.
६. मुख्य अभियंता (स्थापत्य), जलविद्युत प्रकल्प, पुणे अंतर्गतचे अधीक्षक अभियंता, कोयना बांधकाम मंडळ, सातारा हे बांधकाम कार्यप्रकारातील मंडळ कार्यालय सिंचन व्यवस्थापन कार्यप्रकारात रुपांतरीत करून, सातारा मुख्यालयाी सातारा सिंचन मंडळ, सातारा या नावाने मुख्य अभियंता (ज.सं.), पुणे यांच्या नियंत्रणांतर्गत कार्यान्वित करण्यात येत आहे. तथापि, कोयना प्रकल्पांतर्गत

चालू बांधकामे, लवाद प्रकरणे व तत्सम बाबी मुख्य अभियंता (स्थापत्य) व गुणनियंत्रण, पुणे यांच्या नियंत्रणाखाली चालू राहतील.

६.१ यानुषंगाने सध्याच्या कोयना बांधकाम मंडळ, सातारा या मंडळ कार्यालयाच्या नियंत्रणाखाली कार्यरत असलेल्या आस्थापनेमध्ये पुढीलप्रमाणे बदल करण्यात येत आहेत.

अ) कोयना धरण व्यवस्थापन विभाग, कोयनानगर हा विभाग त्याअंतर्गतच्या उप विभागांसह सिंचनासाठी रुपांतरीत करण्यात येत आहे.

ब) कोळकेवाडी धरण व्यवस्थापन विभाग, अलोरे हा विभाग बंद करण्यात येत आहे. या विभागाकडील फक्त कोळकेवाडी धरण व्यवस्थापन उपविभाग, अलोरे हा उपविभाग सिंचनासाठी रुपांतरीत करून कोयना धरण व्यवस्थापन विभाग, कोयनानगर अंतर्गत संलग्न करण्यात येत आहे. या विभागांतर्गतचे अन्य उपविभाग बंद करण्यात येत आहेत.

क) तसेच कोळकेवाडी धरण व्यवस्थापन विभागांतर्गत सध्या कार्यरत वैद्यकीय अधिकारी, कोयना प्रकल्प रुग्णालय, अलोरे हे कोयना धरण व्यवस्थापन विभाग, कोयनानगर या विभागाशी संलग्न करण्यात येत आहे.

ड) कोयना बांधकाम विभाग क्र.१, कोयनानगर अंतर्गत कोयना बांधकाम उपविभाग क्र.३, कोयनानगर, कोयना बांधकाम उपविभाग क्र.४ ड, कोयनानगर व कोयना बांधकाम उपविभाग क्र.३ ब, कोयनानगर हे ३ उपविभाग बंद करण्यात येत आहेत. उर्वरित ४ उपविभागांसह कोयना बांधकाम विभाग क्र.१, कोयनानगर हा विभाग सातारा सिंचन मंडळ, सातारा या मंडळाच्या नियंत्रणाखाली कार्यरत राहील.

इ) घाटघर उदंचन जलविद्युत प्रकल्प विभाग क्र.३, चौंढे या विभागांतर्गतची घाटघर उदंचन जलविद्युत प्रकल्प उवि.क्र.३, भंडारदरा व घाटघर उदंचन जलविद्युत प्रकल्प गुणनियंत्रण उवि.क्र.४, चौंढे ही कार्यालये भातसा कालवा विभाग क्र.१, शहापूर या विभागास संलग्न करण्यात येत आहेत. घाटघर उदंचन जलविद्युत प्रकल्प विभाग क्र.३ चौंढे व त्या अंतर्गतचे अन्य उपविभाग बंद करण्यात येत आहेत.

७. बंद करण्यात आलेल्या कार्यालयातील वर्ग-१ व वर्ग-२ मधील अधिकाऱ्यांच्या समावेशनाबाबत शासनाकडून स्वतंत्रपणे आदेश निर्गमित करण्यात येतील. तसेच वर्ग-३ व ४ च्या कर्मचाऱ्यांच्या समावेशनाबाबत संबंधित परिमंडळ अधिकारी यांचेकडून आदेश निर्गमित करावेत.

८. सोबतच्या प्रपत्र-अ नुसार कार्यालयांमध्ये होणाऱ्या बदलास खालील अटींच्या अधीन राहून मान्यता प्रदान करण्यात येत आहे.

अ) बांधकाम कार्यप्रकारातून सिंचन व्यवस्थापन कार्यप्रकारात रुपांतरित होणाऱ्या मंडळ / विभाग कार्यालयांची मंजूर पदांसह संपूर्ण आस्थापना सिंचन व्यवस्थापन कामासाठी वर्ग होणाऱ्या संबंधित मंडळ कार्यालयास वर्ग करण्यात यावी.

ब) सदर सिंचन व्यवस्थापन विभाग व त्याअंतर्गत रुपांतरीत करण्यात आलेल्या कार्यालयांना आवश्यक असलेली पदे उपलब्ध पदांमधून वापरण्यात यावीत. सद्यःस्थितीत कोणतीही नवीन पदे निर्माण करण्यात येणार नाहीत.

क) उपलब्ध रुपांतरीत अस्थायी आस्थापनेवरील पदांकडून समकक्ष वेतनश्रेणीतील पदांची कामे अतिरिक्त कार्यभार देवून करून घेण्यात यावीत.

ड) वर्गीकरण झालेली सर्व कार्यालये शासकीय जागेतच ठेवावीत, त्यासाठी बांधकामाचा वेगळ्याने खर्च करू नये. तसेच सध्याच्या कार्यरत विभाग / उपविभागांतील उपलब्ध साहित्याचाच वापर करण्यात यावा. प्रशासकीय व आस्थापना खर्चात वाढ होणार नाही याची दक्षता घ्यावी, जेणेकरून शासनावर कोणताही आर्थिक भार पडणार नाही.

९. नव्याने निर्माण करण्यात येणाऱ्या कार्यालयांचे आहरण व संवितरण अधिकारी व नियंत्रक अधिकारी प्रपत्र-ब मध्ये दर्शविल्यानुसार राहतील. तसेच कार्यालयांकरीता विहित मार्गाने तरतूद अर्थसंकल्पित होईपर्यंत त्यांचा वेतन व वेतनेतर प्रयोजनावरील खर्च प्रपत्र-ब मधील स्तंभ-५ मध्ये दर्शविलेल्या कार्यालयांकरीताच्या अर्थसंकल्पित तरतूदीतून भागविण्यात यावा.

१०. मंडळ कार्यालयांच्या रचनेत याअन्वये होणारे नावातील, कार्यप्रकारातील, मुख्यालयातील नियंत्रणातील इ. बदल संबंधित प्रादेशिक कार्यालयांतर्गत दिनांक १ जुलै, २०१६ पासून कार्यान्वित होतील यादृष्टीने, कार्यकारी संचालक, विदर्भ पाटबंधारे विकास महामंडळ, नागपूर व कार्यकारी संचालक, महाराष्ट्र कृष्णा खोरे विकास महामंडळ, पुणे यांनी करावी. तसेच वर्ग / रुपांतरीत केलेल्या मंडळ कार्यालयांच्या अधिपत्याखालील अस्तित्वातील कार्यभार व कार्यालये प्रशासकीय सोयीच्या दृष्टीने इतर कार्यालयांतर्गत वर्ग करण्याची कार्यवाही कार्यकारी संचालक, विदर्भ पाटबंधारे विकास महामंडळ, नागपूर व कार्यकारी संचालक, महाराष्ट्र कृष्णा खोरे विकास महामंडळ, पुणे यांनी करावी.

११. शासन निर्णय, वित्त विभाग क्र.१०९२/ सीआर-८०६/ व्यय-६, दिनांक १५-१०-१९९२ मधील तरतूदीनुसार विभागास प्रदान केलेल्या प्राधिकारानुसार व आंतर वित्त सल्लागार व उप सचिव यांचे सहमतीने हा आदेश निर्गमित करण्यात येत आहे.

१२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६१०१२५६०४६७२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

सोबत : प्रपत्र अ, ब.

(सं. अ. टाट्ट)

शासनाचे उप सचिव

प्रत,

- १) मा.राज्यपाल यांचे प्रधान सचिव.
- २) मा.मुख्यमंत्री यांचे प्रधान सचिव.
- ३) मा.मंत्री (जलसंपदा) यांचे खाजगी सचिव.
- ४) मा.राज्यमंत्री (जलसंपदा) यांचे स्वीय सहायक.
- ५) मा.विधानसभा/ विधान परिषद सदस्य (सर्व)
- ६) प्रधान सचिव (ज.सं.प्र.व विकास), जलसंपदा विभाग, मंत्रालय, मुंबई.
- ७) सचिव (ज.सं.व्य.व लाक्षेवि), जलसंपदा विभाग, मंत्रालय, मुंबई.
- ८) महालेखापाल १ व २, महाराष्ट्र राज्य (लेखा व अनुज्ञेयता) मुंबई/नागपूर.
- ९) महालेखापाल १ व २, महाराष्ट्र राज्य (लेखापरीक्षा) मुंबई/नागपूर.

- १०) संचालक, लेखा व कोषागारे, महाराष्ट्र राज्य, मुंबई.
- ११) सर्व कार्यकारी संचालक, महामंडळे/सर्व महासंचालक.
- १२) कार्यकारी संचालक, विदर्भ पाटबंधारे विकास महामंडळ, नागपूर
- १३) कार्यकारी संचालक, महाराष्ट्र कृष्णा खोरे विकास महामंडळ, नागपूर
- १४) सर्व मुख्य अभियंता व सह सचिव, जलसंपदा विभाग, मंत्रालय, मुंबई.
- १५) मुख्य अभियंता (स्थापत्य), जलविद्युत व गुणनियंत्रण, पुणे.
- १६) मुख्य अभियंता (जलसंपदा), पुणे.
- १७) मुख्य अभियंता (विप्र), पुणे.
- १८) मुख्य अभियंता (जलसंपदा), अमरावती.
- १९) मुख्य अभियंता (जलसंपदा), नागपूर
- २०) सर्व मुख्य अभियंता व अधीक्षक अभियंता, जलसंपदा विभाग.
- २१) आंतर वितीय सल्लागार व उपसचिव, जलसंपदा विभाग, मंत्रालय, मुंबई .
- २२) अधीक्षक अभियंता, कृष्णा कोयना उपसा सिंचन मंडळ, सांगली.
- २३) अधीक्षक अभियंता, लाभक्षेत्र विकास प्राधिकरण, पुणे.
- २४) अधीक्षक अभियंता, कुकडी प्रकल्प मंडळ, पुणे.
- २५) अधीक्षक अभियंता, कोयना बांधकाम मंडळ, सातारा.
- २६) अधीक्षक अभियंता, उर्ध्व वर्धा प्रकल्प मंडळ, अमरावती.
- २७) अधीक्षक अभियंता, अकोला पाटबंधारे मंडळ, अकोला.
- २८) अधीक्षक अभियंता, ई-प्रशासन मंडळ, जसंवि, मंत्रालय, मुंबई. (कार्यालयांच्या कार्यप्रकार व नियंत्रण बदलाची आवश्यक ती नोंद घेण्यास्तव अग्रेषित.)
- २९) सर्व कार्यासने, जलसंपदा विभाग, मंत्रालय, मुंबई.
- ३०) सि.व्य. (महसूल) संग्रहार्थ.

शासन निर्णय क्र. आढावा-२०१६/प्र.क्र.२३७/२०१६/सि.व्य (महसूल), दि. १०.०६.२०१६ सोबतचे

प्रपत्र - अ

सिंचन व्यवस्थापन कार्यप्रकारात कार्यान्वित करण्यात येणारी मंडळ कार्यालये.

अ. क्र.	सध्याचे नियंत्रण	सध्याचे मंडळ कार्यालय व कार्यप्रकार	बदलानंतरचे नियंत्रण	बदलानंतरचे मंडळ कार्यालय व कार्यप्रकार
१	२	३	४	५
१	मुख्य अभि.(विप्र), पुणे अंतर्गतचे	अधीक्षक अभियंता व प्रशासक, लाभक्षेत्र विकास प्राधिकरण, पुणे. (सिंचन व्यवस्थापन)	मुख्य अभियंता, जलसंपदा विभाग, नागपूर	अधीक्षक अभियंता, भंडारा सिंचन मंडळ, भंडारा. (सिंचन व्यवस्थापन)
२	मुख्य अभि.(विप्र), पुणे अंतर्गतचे	अधीक्षक अभियंता, कृष्णा कोयना उपसा सिंचन मंडळ, सांगली (बांधकाम)	मुख्य अभियंता, जलसंपदा विभाग, अमरावती	अधीक्षक अभियंता, यवतमाळ सिंचन मंडळ, यवतमाळ (सिंचन व्यवस्थापन)
३	मुख्य अभियंता, जलसंपदा विभाग, अमरावती	अधीक्षक अभियंता, उर्ध्व वर्धा प्रकल्प मंडळ, अमरावती (बांधकाम)	मुख्य अभियंता, जलसंपदा विभाग, अमरावती	अधीक्षक अभियंता, उर्ध्व वर्धा सिंचन मंडळ, अमरावती (सिंचन व्यवस्थापन)
४	मुख्य अभियंता (विप्र), अमरावती	अधीक्षक अभियंता, अकोला पाटबंधारे मंडळ, अकोला (सिंचन व्यवस्थापन)	मुख्य अभियंता, जलसंपदा विभाग, अमरावती	अधीक्षक अभियंता, अकोला पाटबंधारे मंडळ, अकोला (सिंचन व्यवस्थापन)
५	मुख्य अभि.(विप्र), पुणे अंतर्गतचे	अधीक्षक अभियंता, कुकडी प्रकल्प मंडळ, पुणे (बांधकाम)	मुख्य अभि., (विप्र), पुणे	अधीक्षक अभियंता, कुकडी सिंचन मंडळ, पुणे (सिंचन व्यवस्थापन)
६	मुख्य अभियंता (स्थापत्य), पुणे अंतर्गतचे	अधीक्षक अभियंता, कोयना बांधकाम मंडळ, सातारा (बांधकाम)	मुख्य अभियंता, जलसंपदा विभाग, पुणे	अधीक्षक अभियंता, सातारा सिंचन मंडळ, सातारा (सिंचन व्यवस्थापन)

टीप : वरील सिंचन व्यवस्थापन मंडळांतर्गतच्या विभाग / उपविभागीय कार्यालयांच्या रचनेबाबत त्यांच्या कार्यक्षेत्रामध्ये सलगता व सिंचन व्यवस्थापनातील सुसुत्रता राहण्याच्या दृष्टीने महामंडळ स्तरावरून आदेश निर्गमित करावेत.

शासन निर्णय क्र. आढावा-२०१६/प्र.क्र.२३७/२०१६/सि.व्य (महसूल), दि. १०.०६.२०१६ सोबतचे

प्रपत्र-ब

अ. क्र.	मंडळ कार्यालयाचे नाव	मंडळांतर्गतच्या कार्यालयांचे नियंत्रक अधिकारी	मंडळांतर्गतच्या कार्यालयांचे आहरण व संवितरण अधिकारी	शासन निर्णयातील परि.९ नुसार नवनिर्मित कार्यालयांचा खर्च ज्या कार्यालयातून भागवावयाचा त्या कार्यालयाचे नाव
१	२	३	४	५
१	अधीक्षक अभियंता, भंडारा सिंचन मंडळ, भंडारा (सिंचन व्यवस्थापन)	अधीक्षक अभियंता, भंडारा सिंचन मंडळ, भंडारा.	कार्यकारी अभियंता	अधीक्षक अभियंता व प्रशासक लाभक्षेत्र विकास प्राधिकरण, नागपूर
२	अधीक्षक अभियंता, यवतमाळ सिंचन मंडळ, यवतमाळ (सिंचन व्यवस्थापन)	अधीक्षक अभियंता, यवतमाळ सिंचन मंडळ, यवतमाळ.	कार्यकारी अभियंता	अधीक्षक अभियंता, अकोला पाटबंधारे मंडळ, अकोला
३	अधीक्षक अभियंता, उर्ध्व वर्धा सिंचन मंडळ, अमरावती (सिंचन व्यवस्थापन)	अधीक्षक अभियंता, उर्ध्व वर्धा सिंचन मंडळ, अमरावती.	कार्यकारी अभियंता	कार्यकारी संचालक, विदर्भ पाटबंधारे विकास महामंडळ, नागपूर
४	अधीक्षक अभियंता, अकोला पाटबंधारे मंडळ, अकोला (सिंचन व्यवस्थापन)	अधीक्षक अभियंता, अकोला पाटबंधारे मंडळ, अकोला.	कार्यकारी अभियंता	कार्यकारी संचालक, विदर्भ पाटबंधारे विकास महामंडळ, नागपूर
५	अधीक्षक अभियंता, कुकडी सिंचन मंडळ, पुणे (सिंचन व्यवस्थापन)	अधीक्षक अभियंता, कुकडी सिंचन मंडळ, पुणे.	कार्यकारी अभियंता	कार्यकारी संचालक, महाराष्ट्र कृष्णा खोरे विकास महामंडळ, पुणे
६	अधीक्षक अभियंता, सातारा सिंचन मंडळ, सातारा (सिंचन व्यवस्थापन)	अधीक्षक अभियंता, सातारा सिंचन मंडळ, सातारा.	कार्यकारी अभियंता	कार्यकारी संचालक, महाराष्ट्र कृष्णा खोरे विकास महामंडळ, पुणे